



Azərbaycan Respublikası Təhsil Nazirliyi  
Azərbaycan Dövlət Neft və Sənaye Universiteti

AZ1010, Bakı şəhəri,  
Azadlıq prospekti, 20

Tel: +994 12 493 45 57 / Faks: +994 12 598 29 41  
info@asoiu.edu.az / www.asoiu.edu.az

"22" noy 2020-ci il

Nº 04-40

Azərbaycan Dövlət İqtisad Universitetinin  
rektoru, professor Ədalət Muradova

Hörmətli Ədalət müəllim!

Ölkəmizin iqtisadiyyatının bütün sahələrini yüksək səviyyəli, peşəkar kadrlarla təmin edən ilk iqtisadi təmayülli ali təhsil ocağı – Azərbaycan Dövlət İqtisad Universitetinin 90 illik yubileyi münasibətilə Sizi, professor-müəllim heyətini, tələbə və əməkdaşları, bütün məzunlarınızı Azərbaycan Dövlət Neft və Sənaye Universitetinin çoxminli kollektivi adından səmimi qəlbdən təbrik edirəm!

Kiçik bir fakültə kimi 1930-cu ildə fəaliyyətə başlamış Universitetiniz bu gün Azərbaycanın aparıcı müəssisələrindən biri olaraq Qafqazın ən böyük iqtisadi təhsil ocağına çevrilmiş, beynəlxalq standartlara cavab verən ali məktəb nüfuzu qazanmış, ölkəmizdə sənaye, kənd təsərrüfatı, ticarət, maliyyə, statistika, vergi sistemi, marketing, menecment kimi mühüm sahələr üzrə yüksək ixtisaslı kadrların hazırlanlığı əsas mərkəz hesab olunur. Universitetin 12 fakültəsində hazırda 20 ixtisas üzrə 20 minə yaxın tələbə təhsil alır, mindən çox müəllim çalışır. Azərbaycan iqtisadiyyatının inkişafını müəyyən edən dövlət və elm xadimlərinin böyük bir qismi məhz buranın yetirmələridir.

Xalqımızın milli sərvətinə çevrilən Universitet bu gün dövlət idarəciliyi, iqtisadiyyat, elm, təhsil və mədəniyyətin müxtəlif sahələrində uğurla çalışan çoxsaylı məzunları ilə müstəqil dövlətimizin inkişafına dəyərli töhfələrini əsirgəmir.

Azərbaycan Dövlət İqtisad Universiteti son illər ərzində simasını tamamilə dəyişmiş və ən yüksək təchizata malik tədris və elmi laboratoriyaları, mühəzirə zalları, elektron kitabxana, kompüter sinifləri, idman komplekslərini birləşdirən və kollektivin bütün üzvləri üçün səmərəli işləmək və təhsil almaq imkanı verən məkana çevrilmişdir. Bütün bunlar ali məktəbin potensial imkanlarının və mütəxəssis hazırlığının keyfiyyətinin artacağına möhkəm zəmin yaradır.

Hörmətli Ədalət müəllim! Ali məktəbinizin yubileyi münasibəti ilə Sizi bir daha ürəkdən təbrik edir, əməkdaşlarınızın və tələbələrinizin hər birinə uzun ömür, möhkəm cansağlığı, səadət və gələcək fəaliyyətlərində müvəffəqiyyətlər arzulayıram!

Hörmətlə,  
Rektor

*M. Babanlı*

prof. Mustafa Babanlı